

नियोजन विभागाच्या अधिपत्याखालील अर्थ व सांख्यिकी संचालनालयांतर्गत जिल्हा सांख्यिकी कार्यालय, मुंबई शहर, मुंबई उपनगर व पालघर या कार्यालयासाठीचे वाहन अनुज्ञेयतेचे आदेश.

महाराष्ट्र शासन  
नियोजन विभाग

शासन निर्णय क्र. जिसांका-१०१७/२३/प्र.क्र.१९/का.१४२६

मादाम कामा मार्ग, हुतात्मा राजगुरु चौक,

मंत्रालय (विस्तार), मुंबई - ४०० ०३२.

दिनांक - २७ जुलै, २०१७.

**संदर्भ :** १) अर्थ व सांख्यिकी संचालनालय, मुंबई यांचे पत्र क्र. असांस/जिसांका/वाख/२०१६/

प्रशा-३/२,३९२, दिनांक - ९/१/२०१६.

२) वित्त विभाग, पत्र क्र.वाहन-२०१६/प्र.क्र.४३/१६/विनियम, दिनांक-२७/४/२०१७.

**प्रस्तावना :**

जिल्हा सांख्यिकी अधिकारी हे जिल्हा स्तरावरील जिल्हा सांख्यिकी कार्यालयाचे प्रमुख असून जिल्ह्यासंबंधी सर्व सांख्यिकीय माहिती गोळा करण्याची जबाबदारी त्यांच्यावर आहे. सदर कार्यालयाकडून सामाजिक व आर्थिक बाबींवर विविध प्रकारची माहिती गोळा करण्यात येते. त्यामध्ये मूल्यमापन पाहण्या, राष्ट्रीय नमुना पाहणी, साप्ताहिक किंमती गोळा करणे, जन्म-मृत्यू नमुना नोंदणी पाहणी, इ. बाबतची सांख्यिकीय माहिती नियमितपणे संकलित करण्यात येते. शासनाच्या नियोजन प्रक्रियेत अनेक निर्णय विविध गणना व पाहण्यांद्वारे संकलित केलेल्या माहितीच्या आधारे घेतले जातात. त्यामुळे सांख्यिकीय माहितीची गुणवत्ता चांगली रहावी म्हणून संकलित करण्यात येणाऱ्या माहितीच्या कामाची प्रत्यक्ष जाऊन निरीक्षणे घ्यावी लागतात. वर्षभरात संपूर्ण जिल्ह्यात अशा प्रकारचे साधारणपणे १२५ निरीक्षणे / दौरे करावे लागतात. उक्त कामाशिवाय मूल्यमापन पाहण्या, राष्ट्रीय नमुना पाहणी, प्रपत्रांची ने-आण करणे, वाटप करणे, इ. कामासाठी शासकीय वाहनाचा वापर करावा लागतो. तसेच वरिष्ठ स्तरावरील अधिकारी हे जिल्हा स्तरावरील अधिकारी / कर्मचारी यांना प्रशिक्षण देत असल्याने वारंवार दौरे करावे लागतात. वाहना अभावी जिल्हा सांख्यिकी अधिकारी यांना जिल्ह्यातील माहिती संकलित करणे व निरीक्षणे विहित मुदतीत पूर्ण करण्यास अडचणी निर्माण होतात व गोळा करण्यात आलेल्या माहितीची गुणवत्ता राखणे अवघड जाते.

नियोजन विभागाच्या शासन निर्णय, क्र. डीएसओ-६५१०/प्र.क्र.१४२/का. १४२६, दि. १७/११/२०१२ नुसार मुंबई शहर व मुंबई उपनगर या जिल्ह्यांकरिता आणि शासन निर्णय क्र. इसटी १०१४/प्र.क्र.१६०/का.१४२६, दि. २६/८/२०१४ अन्वये नवनिर्मित पालघर जिल्ह्याकरिता अशी एकूण ३ जिल्हा सांख्यिकी कार्यालये स्थापन करण्यात आली आहेत. उपरोक्त संदर्भाधीन क्र. १ च्या पत्रान्वये अर्थ व सांख्यिकी संचालनालयाने जिल्हा सांख्यिकी कार्यालय, मुंबई शहर, मुंबई उपनगर व पालघर या कार्यालयांकरिता नवीन वाहन खरेदीचा प्रस्ताव राज्यस्तरीय वाहन आढावा समितीस सादर करण्यात आला होता.

**शासन निर्णय :**

संदर्भाधीन क्र. २ येथील पत्रानुसार राज्यस्तरीय वाहन आढावा समितीच्या दि. २०/४/२०१७ रोजी संपन्न झालेल्या बैठकीत नियोजन विभागाच्या अधिपत्याखालील जिल्हा सांख्यिकी कार्यालय, मुंबई शहर, मुंबई उपनगर व पालघर या कार्यालयांकरिता नवीन वाहन मंजूर करण्यात आले आहे. त्याबाबतचा तपशील खालीलप्रमाणे-

संचालक, अर्थ व सांख्यिकी संचालनालय, मुंबई			
अ.क्र.	स्तर	वाहन अनुज्ञेय आहे असे पदनाम (वाहन संख्या)	आढाव्यानुसार अनुज्ञेय वाहन संख्या / प्रकार
१	मुंबई विभाग	जिल्हा सांख्यिकी अधिकारी, जिल्हा सांख्यिकी कार्यालय, मुंबई शहर, मुंबई उपनगर व पालघर (प्रत्येकी एक)	३ (तीन) जीप.
एकूण			३ (तीन) जीप

२. उपरोक्त वाहन आढाव्यानुसार, जिल्हा सांख्यिकी अधिकारी, जिल्हा सांख्यिकी कार्यालय, मुंबई शहर, मुंबई उपनगर व पालघर यांना प्रत्येकी १ याप्रमाणे एकूण ३ वाहने (जीप) अनुज्ञेय करण्यात येत आहेत. तथापि, वाहन खरेदीस मान्यतेबाबतचे आदेश स्वतंत्रपणे निर्गमित करण्यात येतील.

३. सदर शासन निर्णय वित्त विभागाच्या अनौपचारिक संदर्भ क्र. २१४/१७/विनियम, दिनांक ३/५/२०१७ अन्वये दिलेल्या मान्यतेने तसेच राज्यस्तरीय वाहन आढावा समितीच्या दिनांक २०/४/२०१७ रोजी संपन्न झालेल्या बैठकीतील निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर प्रसिध्द करण्यात आला असून त्याचा संगणक संकेतांक २०१७०७२७१५३०३२२२१६ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रियांका छापवाले)  
अवर सचिव, महाराष्ट्र शासन

प्रति,

१. अपर मुख्य सचिव (व्यय)वित्त विभाग तथा अध्यक्ष, राज्यस्तरीय वाहन आढावा समिती.
२. अपर मुख्य सचिव (प्र.सु. व र. व का.) सामान्य प्रशासन विभाग तथा सचिव, राज्यस्तरीय वाहन आढावा समिती.
३. परिवहन आयुक्त, मुंबई सदस्य सचिव, राज्यस्तरीय वाहन आढावा समिती.
४. संचालक, अर्थ व सांख्यिकी संचालनालय, मुंबई.
५. महालेखापाल (लेखा व अनुज्ञेयता / लेखा परिक्षा), महाराष्ट्र १ / २, मुंबई / नागपूर.
६. जिल्हा सांख्यिकी अधिकारी, जिल्हा सांख्यिकी कार्यालय, मुंबई शहर, मुंबई उपनगर व पालघर.
७. अधिदान व लेखा अधिकारी, मुंबई.
८. जिल्हा कोषागार अधिकारी, पालघर.
९. निवड नस्ती (का. १४२६).